

## डीसीबीएल ने बनाई अलग कंपनी

नई दिल्ली, जागरण ब्यूरो : डालमिया सीमेंट भारत लिमिटेड (डीसीबीएल) ने अपने कारोबार को पुनर्गठित करते हुए सीमेंट, बिजली और रिफ्रैक्ट्रीज के लिए एक नई कंपनी बना दी है। डालमिया भारत एंटरप्राइजेज लिमिटेड (डीबीईएल) नाम की इस कंपनी को जल्द ही शेयर बाजार में सूचीबद्ध भी कराया जाएगा। डीसीबीएल अब केवल चीनी कारोबार का संचालन करेगी। इस वित्तीय पुनर्गठन के बाद डीसीबीएल के शेयरधारकों को हर शेयर पर नई कंपनी का एक शेयर मिलेगा। डीबीईएल को साल के अंत तक शेयर बाजार में सूचीबद्ध करा दिया जाएगा। कंपनी के निदेशक मंडल ने गुरुवार को डीसीबीएल के वित्तीय पुनर्गठन की मंजूरी दी है। पुनर्गठन के जरिए डीसीबीएल का सीमेंट एवं बिजली कारोबार भी दो अलग अलग पूर्ण स्वामित्व वाली सहायक कंपनियों के हवाले कर दिया जाएगा। सीमेंट कारोबार अवनिजा प्रापर्टीज के पास जाएगा जबकि बिजली व्यवसाय डीसीबी पावर वेंचर्स लिमिटेड के खाते में होगा। कंपनी प्रस्तावित पुनर्गठन योजना के लिए तमिलनाडु हाईकोर्ट, शेयरधारकों तथा कर्जदारों से भी मंजूरी लेगी। एमडी पुनीत डालमिया ने बताया कि इसका फायदा समूह के विभिन्न कारोबार को मिलेगा।